

ত্রিপুরা হাফাঙ
ককথুম তেই হুকুমু দাগিখুঙ

স-৬৭৫

আগরতলা, ৫ জুলাই, ২০২৪

হাসতেরেমনি আচায়ফুরনি সিমি খানি বেমারি
মানজাকরকন' সিনিনানি ক্যাম্প' মন্ত্ৰি অকরা
আচায়ফুরনি সিমি সাকনি বেমারি তীয়য় আচায়নায় চীরাবরকন'
মাৰ্গীনাঙ সাকহামনি সেপ রীনানি লুডাজিমুঙ রমখা হাফাঙ

আচায়ফুরনি সিমি সাকনি বেমারি তীয়য় আচায়নায় চীরাবরকন' মাৰ্গীনাঙ সাকহামনি সেপ রীনানি লুডাজিমুঙ রমখা হাফাঙ। আচায়ফুর সাক দেৰাজাক এৰা বেমারি তীয়য় আচায়নায় চীরাইরকন' কাহামকুক সাকহামনি সেপ রীমানি বিসিংতাই বায়থাঙনি মাঙতাঙগ' মুঙসা কেবেঙমুঙ কাঁৰাই খীলায় তননাত হাফাঙনি অ লুডাজিমুঙ। থাঙনায় ৪ জুলাইঅ আগরতলা গভাৰ্ণমেণ্ট নাৰ্ছিং অডিটোরিয়ামঅ আচায়ফুরনি সিমি খানি বেমারি মানজাকনায়রকন' সিনিনানি ক্যাম্পনি হাসতেরেমনি পানদান' চেঙগীই রাই অ কক সাখা মন্ত্ৰি অকরা পৰফেসর (ডা.) মানিক সাহা। ন্যাশনাল হেলথ মিশন ত্ৰিপুরা বেদেকনি লুডাজিমুঙগ' তেই অ্যাপোলো চিলড্ৰেনস হসপিটালনি চুবাচুঅ অ ডিটেকশন ক্যাম্প সঙচাজাকখা।

পানদাত মন্ত্ৰি অকরা সাখা, আচায়ফুরনি সিমি সাক দেৰাজাক তেই জুদা জুদা বেমারি বায় কপৰগজাক আবহায় চীরাইরকন' সিনিনানি বাৰ্গীই ২০১৪ বিসিঅ ৰাষ্ট্ৰীয় বাল স্বাস্থ্য কাৰ্যক্রম চেঙজাকখা। ব' সাখা, ৰাষ্ট্ৰীয় বাল স্বাস্থ্য কাৰ্যক্রম জতই ৪৮টা ডেডিকেটেড মোবাইল হেলথ টিম' কাঁৰাই হাসতেঅ সামুঙ তাঙগীই তঙগ'। ডেডিকেটেড মোবাইল হেলথ টিমরক অঙ্গনওয়াড়ি সেন্টাৰ' আচায়দৰপনি সিমি উমর ৬ বিসি জৰা চীরাইরকনি স্ক্ৰিনিং খীলায়'। অ সামুঙবীতাং হাসতেনি গোমতী, ধলাই তেই উনকোটি হাঙখরঅ কায়থাম ডিস্ট্ৰিক্ট আৰ্লি ইন্টাৰভেনশন সেন্টাৰ তঙগ'। সালথাঙ ত্ৰিপুরা হাঙখরঅব' আৰ্লি ইন্টাৰভেনশন সেন্টাৰ চেঙনানি উনসুকতাঙ রমজাক।

পানদাত ককমুঙ নাৰীকনায়রকনি বিসিং তঙগ' সাকহাম তেই নুখুঙ হামক্ৰায় নায়খুঙনি অ্যাডিশনাল সেক্ৰেটাৰি ড. ব্ৰাঙ্কিত কাউর, সাকহাম নায়খুঙি দাগিফাঙ পৰফেসর ডা. সঞ্জীব দেববৰ্মা, হেলথ এডুকেশন অফিসনি দাগিফাঙ পৰফেসর ড. এইচ পি শৰ্মা, অ্যাপোলি চিলড্ৰেনস হসপিটালনি প্যাডিয়াট্ৰিক কাৰ্ডিয়োলজিস্ট সি এস মুথুকুমারন। পানদাত লামসগীই ককমুঙ নাৰীকখা ন্যাশনাল হেলথ মিশননি ত্ৰিপুরা বেদেকনি মিশন ডিৰেক্টর রাজীব দত্ত। পানদাত বরগন' কাঁৰাইব' মানজাক ফায়খা অ্যাপোলো হসপিটালনি সিইও ভি নবিন। পানদাত ৰাষ্ট্ৰীয় বাল স্বাস্থ্য কাৰ্যক্রমনি বিসিংতাই সেপ মানজাক ৬ জনা বেনিফিসিয়াৰি বরগনি মানজাকমুঙনি ককন' সাউই খীনা রাঁখা। পানদাত কায়সা ডকুমেন্টাৰিব' ফুনুকজাকখা।
